

LOGS.LK

இலங்கைப் பொலிஸ்

பொலிஸ் கான்ஸ்டபிள் சாரதிப் பதவி

இலங்கைப் பொலிஸில் பயிலுனர் பொலிஸ் கான்ஸ்டபிள் சாரதி பதவிக்கு இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

02. கீழே காணப்படும் மாதிரி விண்ணப்பப்படிவத்தின் படி தயாரிக்கப்பட்ட விண்ணப்பப் படிவத்தினை பூர்த்தி செய்து பணிப்பாளர், பயிலுனர் ஆட்சேர்ப்புப் பகுதி, இலக்கம் 375, 1 ஆம் மாடி, ஸ்ரீ சம்புத்தத்வ ஜயந்தி மாவத்தை, கொழும்பு-06 எனும் முகவரிக்கு அனுப்பப்படல் வேண்டும். விண்ணப்பப் படிவத்தினை அனுப்பும் தபாலுறையின் இடதுபக்க மேல் மூலையில் நீங்கள் விண்ணப்பிக்கும் பதவியினைக் குறிப்பிட்டு அதனை பதிவுத் தபாலில் 2024.04.30 ஆம் திகதிக்கு அல்லது அதற்கு முன்னர் மேலே குறிப்பிடப்பட்டுள்ள முகவரிக்கு அனுப்புவதல் வேண்டும். தாமதித்துக் கிடைக்கும் விண்ணப்பப்படிவங்கள் சம்பந்தமாக எந்தவிதமான நடவடிக்கையும் எடுக்கப்படமாட்டாது என்பதுடன் இலங்கைப் பொலிஸால் விண்ணப்பப்படிவங்கள் வினியோகிக்கப்படமாட்டாது.

03. வேதன முறைமை-மாதாந்தம் : ரூபா 29,540 - 7 × 300 - 27 × 370 - ரூபா 41,630

இந்த வேதனக் கொடுப்பனவானது அ. நி. சுற்று நிருப இல. 03/2016 இன்படி மேற்கொள்ளப்பட்டது.

மேலும் இவ் உத்தியோகத்தார்களுக்கு 2022.12.15 ஆம் திகதிய CRTM 260 RTM 385 இன் கீழ் வழங்கப்பட்டிருக்கும் சகல கொடுப்பனவுகளும் உரித்தானது. மேலே குறிப்பிடப்பட்டுள்ள சம்பள அளவிற்கு மேலதிகமாக இங்கு கீழ்வரும் கொடுப்பனவுகள் இவர்களிற்கு மாதாந்தம் கிடைக்கப்பெற உரித்தானது.

(அ) வாழ்வாதாரச் செலவுக் கொடுப்பனவு	- ரூபா 12,800.00
(ஆ) அ. நி. சுற்று நிருப இல. 03/2016 இன்படி பதவிக் கேற்ப 40% கொடுப்பனவு	- ரூபா 11,816.00
(இ) கஷ்டப்பிதேச சலுகைக் கொடுப்பனவு	- ரூபா 2000.00
(ஈ) உள்ளக இடைக்காலக் கொடுப்பனவு	- ரூபா 7500.00
(உ) சீருடை சுத்தம் செய்வதற்கான கொடுப்பனவு	- ரூபா 250.00
(ஊ) உணவு மற்றும் தங்குமிடம் கொடுப்பனவு	- ரூபா 28,800.00

இந்தக் கொடுப்பனவுகளுக்கு மேலதிகமாக :

- (அ) இலவச போக்குவரத்து ;
- (ஆ) உத்தியோகத்தார்களுக்கான இலவச வைத்திய வசதி (வெளிநாட்டில் சிகிச்சை பெற நிதி உதவி பெற்றுக்கொள்ள முடியும்) ;
- (இ) சீருடை அனைத்தும் இலவசமாக வழங்கப்படும் ;
- (ஈ) தகையையுடைய உத்தியோகத்தார்களுக்கு அரசு பல்கலைக்கழகங்களால் நடாத்தப்படும் பட்டப்படிப்பு மற்றும் டிப்ளோமா கற்கை நெறிகளை கற்க சந்தர்ப்பம் அளிக்கப்படும் ;
- (உ) உங்களது விளையாட்டுத் திறமை மற்றும் ஏனைய திறமைகளை விருத்தி செய்வதற்கான வசதிகள் ;
- (ஊ) கடமைக்கு செல்வதற்கான கட்டணம் மற்றும் கஷ்டப் பிரதேசக் கடமைக்கானதும் விசேட கடமைக்கான வெகுமதியாக பணப்பரிசுகளும் வழங்கப்படும்.

04. தேவையான அடிப்படைத் தகைமைகள் :

4.1 வயதெல்லை.- வர்த்தமானி அறிவித்தலின் பிரகாரம் விண்ணப்பப்படிவம் ஏற்றுக்கொள்ளப்படும் இறுதித் தினத்தன்று வயது 18 - 28 க்கு இடைப்பட்டதாக இருத்தல் வேண்டும்.

4.2 கல்வித் தகைமைகள்.-

க.பொ.த. (சா./த.) பரீட்சையில் கணிதம் மற்றும் ஊடக மொழியுட்பட இருதடவைக்கு மேற்படாத தவணையில் இருபாடங்களில் திறமைச்சித்தியுடன் 06 பாடங்களில் சித்தியெய்தியிருத்தல் வேண்டும்.

குறிப்பு 01- இலங்கைப் பரீட்சைத் திணைக்களத்தின் பாடங்கள் வகைப்படுத்தலின்படி பாட எண் 41, 44 விஞ்ஞான பாடங்கள் என்பன ஒரே பாடமாகவும் எண் 42 மற்றும் 45 கணித பாடங்கள் ஒரே பாடமாகவும் கவனிக்கப்பட்டு பரீட்சையில் சித்தியெய்திய பாடங்களின் எண்ணிக்கை தீர்மானிக்கப்படும்.

குறிப்பு 02- க.பொ.த. (சா./த.) பரீட்சையில் கணிதப் பாடத்தில் எழுத்துப் பரீட்சையில் சித்தியெய்தாது அப்பாடத்தில் செய்முறைப் பரீட்சையில் சித்தியெய்தியிருப்பின் அப்பாடத்தில் சித்தி அடையாததாகவே கருதப்படும்.

குறிப்பு 03- வேறு தமிழ், ஆங்கிலம் மற்றும் சிங்கள பாடங்கள் க.பொ.த. (சா./த.) பரீட்சை அட்டவணைக்குட்படாமையினால் அப்பாடங்களில் சித்தியடைந்திருந்தாலும் க.பொ.த. (சா./த.) பரீட்சையில் சித்தியடைந்ததாகக் கருதப்படமாட்டாது.

4.3 தொழில்சார் தகைமைகள்.-

இலகுவாகனங்களுக்கும் கனரக வாகனங்களுக்குமான செல்லுபடியான சாரதி அனுமதிப் பத்திரம்

குறிப்பு 01. மோட்டார் திருத்தும் அனுபவம் அல்லது மோட்டார் மெக்கானிக அல்லது வாகனம் செலுத்தும் நீண்டகால அனுபவம் உள்ளவர்களுக்கு முன்னுரிமை அளிக்கப்படும்

4.4 உடற்தோற்றம் :

* உயரம் : 05 அடி 02 அங்குலம் சென்றிமீட்டர் 157.48 (குறைந்தது)
மார்பளவு : 30 அங்குலம் சென்றிமீட்டர் 76 (குறைந்தது முச்சக்காற்று அற்ற)

4.4.1 ஒவ்வொரு விண்ணப்பதாரிக்கும் இலங்கையின் எப்பிரதேசத்திலும் கடமையாற்றவும் பதவியின் கடமையினை நிறைவேற்றவும் போதியளவு மனத்தேரியமும் உடலுறுதியும் இருத்தல் வேண்டும்.

4.4.2 **கட்புல தொழிற்பாடு.-** மூக்குக் கண்ணாடி ஒரு சோடி அல்லது கண்வில்லை இன்றி ஒவ்வொரு கண்ணினதும் குறைந்தளவு பார்வை 6/12 இற்கு குறையாதிருத்தல் வேண்டும். ஒரு கண்ணின் பார்வை 6/6 ஆகவிருக்கும் போது மற்றைய கண்ணானது 6/18 ஆகவிருத்தல் வேண்டும்.

4.4.3 பொலிஸ் சேவையின் கௌரவத்திற்கு பொருந்தாத மற்றும் கடமைக்குத் தடையான வகையில் அறுவைச் சிகிச்சை மூலம் உடலுறுப்புக்கள் பொருத்தப்பட்ட ஊனமுற்றவராக அல்லாதிருத்தல் வேண்டும்.

4.5 வேறு தகுதிகள் .-

4.5.1 இலங்கைப் பிரசையாக இருத்தல் வேண்டும்.

4.5.2 விண்ணப்பதாரி குற்றச்செயல்களில் ஈடுபடாத ஒழுக்கமானவராக இருத்தல் வேண்டும்.

4.5.3 விண்ணப்பதாரி திருமணமாகாதவராக இருத்தல் வேண்டும். (விவாகரத்துப் பெற்றவர்கள், விதவைகள் மற்றும் திருமணமாகாத பிள்ளைகள் உள்ளவர்களும் விண்ணப்பிக்கத் தகுதி அற்றவர்களாவர்).

4.5.4 நாட்டின் எந்தப் பிரதேசத்திலும் கடமையாற்ற தயாராக இருத்தல் வேண்டும்.

4.5.5 பதவிக்கு சேர்வதற்கு தேவையான 4:1, 4:2 ஆகிய தகுதிகளை விண்ணப்பப் படிவம் கோரப்படும் அறிவித்தலில் குறிப்பிடப்பட்டுள்ள திகதிக்கு பூரணப்படுத்தியிருத்தல் வேண்டும் என்பதுடன் 4 : 4 இல் கோரப்பட்டுள்ள தகுதிகள் சேர்த்துக் கொள்ளப்படும் தினத்தன்று அவ்வாறே இருத்தல் வேண்டும்.

5. ஆரம்ப பரீட்சை.- விண்ணப்பித்துள்ள விண்ணப்பதாரிகள் மத்தியில் அடிப்படைத் தகுதிகளையும் வயதெல்லையையும் பூரணப்படுத்தியுள்ள விண்ணப்பதாரிகள் மட்டுமே ஆரம்ப பரீட்சைக்கு அழைக்கப்படுவர். அப்பரீட்சையில் பந்தி 4:1, 4:2, 4:3 மற்றும் 4.4 (4:4:1 மற்றும் 4:4:2 தவிர்ந்த) தகுதிகள் பரிசீலிக்கப்படும்.

ஆரம்ப பரீட்சைக்கு சமூகமளிக்கும் விண்ணப்பதாரிகள் பொலிஸ் மா அதிபரினால் நியமிக்கப்படும் சபையினால் நடாத்தப்படும் தேகாரோக்கிய பரிசோதனைக்கு சமூகமளித்தல் வேண்டும். விண்ணப்பதாரிகள் தேகாரோக்கிய பரிசோதனையின் போது அதற்கு முகம் கொடுக்க தகுதியானவர்கள் என அழைப்புக் கடிதத்துடன் இணைத்து அனுப்பப்படும் விண்ணப்பம் இலங்கை வைத்திய சபையில் பதிவு பெற்ற வைத்தியரின் சிபாரிசுக் கடிதத்துடன் அவ்வேளையிலேயே சமர்ப்பிக்கப்படல் வேண்டும்.

ஆரம்ப பரீட்சையில் சித்தியடையும் அனைத்து விண்ணப்பதாரிகளும் தேகாரோக்கிய பரிசீலனைக்கு அனுப்பப்படுவதுடன் அங்கு 1000 மீற்றர் தூரத்தை 05 நிமிடங்களிற்கு குறைவான நேரத்திற்குள் ஓடிமுடித்தால் தேகாரோக்கிய பரிசீலனையில் சித்தியடைந்தவர்களாக கணிக்கப்படும்.

குறிப்பு.- 1000 மீற்றர் தூரத்தினை 05 நிமிடங்களில் ஓட இயலாத விண்ணப்பதாரிகள் தேகாரோக்கிய பரீட்சையில் சித்தியடையாதவர்களாக கணிக்கப்படுவர்.

06. தொழில்சார் பரீட்சை.- ஆரம்ப பரீட்சையில் சித்தியடைந்த விண்ணப்பதாரிகள் தொழில்சார் பரீட்சைக்கு அழைக்கப்படுவர். தொழில்சார் பரீட்சை கீழ்வரும் பாடங்களில் இடம்பெறும்.

பாடங்கள்	ஆசக்கூடிய புள்ளிகளின் தொகை	சித்தியடையத் தேவையான புள்ளி விகிதம்
01. எழுத்துப் பரீட்சை	40	20
02. செய்முறைப் பரீட்சை	60	30
		50%

07. கட்டமைக்கப்பட்ட நேர்முகப் பரீட்சை.- ஆரம்ப பரீட்சையிலும் தொழில்சார் பரீட்சையிலும் சித்தியடைந்த விண்ணப்பதாரிகள் மட்டுமே கட்டமைக்கப்பட்ட நேர்முகப் பரீட்சைக்கு அனுப்பப்படுவர். கட்டமைக்கப்பட்ட சுருக்க முறை நேர்முகப் பரீட்சை சபையானது பொலிஸ் மா அதிபரினால் நியமிக்கப்படும்.

புள்ளிகள் வழங்கப்படும் பிரதான தலைப்புக்கள்	ஆசக்கூடிய புள்ளிகளின் தொகை	தேர்ந்தெடுக்க சவனத்தில் கொள்ளப்படும் ஆசக்குறைந்த புள்ளிகளின் தொகை
1. மேலதிகக் கல்வித் தகைமைகள்	20	தேவையற்றது
2. தொழில்நுட்ப அறிவு/மொழி அறிவு/கணினி இயலுமை/வேறு	20	
3. விளையாட்டுத் திறமை	20	
4. தலைமைத்துவம்/பொது சேவைகள்	20	
5. நேர்முகப் பரீட்சை சபையின் பாராட்டு	20	
மொத்தம்	100	

08. இணைத்துக்கொள்ளப்படும் முறை.- தொழில்சார் பரீட்சையிலும் கட்டமைக்கப்பட்ட நேர்முகப் பரீட்சையிலும் பெற்றுக்கொள்ளப்பட்ட புள்ளிகளை கூட்டி விண்ணப்பதாரிகள் பெற்றுக்கொண்ட மொத்தப் புள்ளிகளை அவரோகண முறைப்படி பட்டியல் தயாரிக்கப்படும். அப்புள்ளிகள் வரிசைப்படுத்தப்பட்டு அதன்படி வெற்றிட எண்ணிக்கையின் 125% விண்ணப்பதாரிகள் கணக்கெடுத்து பின்னணிப் பரீட்சைக்கும் மற்றும் வைத்திய பரிசோதனைக்கும் அழைக்கப்பட்டு அதில் சித்தியடையும் விண்ணப்பதாரிகளில் இருந்து ஏற்பட்டுள்ள வெற்றிடங்களின் எண்ணிக்கையின் அடிப்படையில் பதவிகளுக்குச் சேர்த்துக்கொள்ளப்படுவர்.

குறிப்பு.- மேற்படி திட்டத்திற்கு புறம்பாக உள்ளூர், சர்வதேச மட்டத்தில் தேசிய மட்டத்தில் அல்லது விஜேட விளையாட்டுத் திறமையினைப் பெற்றுள்ள அல்லது வேறு துறைகளில் சிறப்பான அல்லது திறமையினை வெளிப்படுத்தியுள்ள விண்ணப்பதாரி ஒருவரின் உயரம் மற்றும் மார்பளவு சம்பந்தமான தகைமைகள் சவனத்தில் கொள்ளாது ஏனைய தகுதிகள் பூரணப்படுத்தப்பட்டிருப்பின் அதிகாரமளிக்கப்பட்ட தேர்வு அதிகாரியின் தீர்மானத்திற்கமைய இணைத்துக்கொள்ளப்படுவார்.

09. பின்னணிப் பரீட்சை.-

9.1 மேற்படி 08 ஆம் பந்திப்படி இணைத்துக் கொள்வதற்கான தகுதியினைப் பெற்ற விண்ணப்பதாரிகள் சம்பந்தமாகவும் நன்னடத்தையை உறுதிப்படுத்த பின்னணிப் பரிசோதனை மேற்கொள்ளப்படும்.

9.2 இங்கு விண்ணப்பதாரியின் பாதகமான அறிக்கைகள் இருப்பின் உறுதிப்படுத்திக்கொள்ள அவரும் அவரது நெருங்கிய உறவினர்கள், அவருடன் நெருங்கிப் பழகியவர்களும் குற்றப் பின்னணி மற்றும் பழக்கவழக்கங்கள் சம்பந்தமாக விசாரணை செய்யப்படும் என்பதுடன் குற்றப்பின்னணி அறிக்கையுடன் விண்ணப்பதாரிகள் இணைத்துக்கொள்ளப்படமாட்டார்கள்.

9.3 ஆட்சேர்ப்பின் போது விண்ணப்பதாரிகள் பொய்யான தகவல்களை வழங்குதல் அவர் ஆட்சேர்ப்புச் செய்வதற்கான தகுதியன்று. பொய்யான தகவல்களை வழங்கியமை ஆட்சேர்ப்புச் செய்யப்பட்ட பின்னர் கண்டுபிடிக்கப்பட்டால் எந்த வேளையிலும் சேவையிலிருந்து அகற்றப்படுவார்.

குறிப்பு.- நடைமுறை விதிகளின் பிரிவு 59 மற்றும் தற்போது அங்கீகரிக்கப்பட்ட ஆட்சேர்ப்பு திட்டம் 7:2:4:5:2 பிரிவுகள் மற்றும் பொலிஸ் மா அதிபரின் சுற்றறிக்கை 2014/2007 இற்கு அமைய நீங்கள் பொய்யான தகவல்களை வழங்கி பொலிஸ் சேவைக்கு இணைக்கப்பட்டது தெரிய வந்தால் நீங்கள் சேவையிலிருந்து நீக்கப்படுவீர்கள் என்று எட்டப்படும் தீர்மானத்திற்கு உடன்படல் வேண்டும்.

10. வைத்தியப் பரிசோதனை.- பாதகமான பின்னணி அறிக்கை அற்றவர்கள் வைத்திய பரிசோதனைக்கு தெரிவு செய்யப்படுவார். தெரிவு செய்யப்பட்ட விண்ணப்பதாரிகள். பொலிஸ் வைத்தியசாலையின் பிரதான வைத்திய அதிகாரியுள்ளிட்ட வைத்திய சபையினால் நடாத்தப்படும் வைத்திய பரிசோதனையில் சித்தியடைதல் வேண்டும். இங்கு விண்ணப்பதாரிகள் பொலிஸ் கடமைக்கு தகுதியானவரென உடந்தேர்வு மற்றும் மனநல சௌக்கியம் சம்பந்தமான பரிசோதனைக்கும் உட்படுத்தப்படுவார். வைத்திய பரிசோதனைக்கு ஒரு முறை மட்டுமே உட்படுத்தப்படுவார். வைத்திய பரீட்சை சுகாதார பத்திரம் 169 இற்கமைய மேற்கொள்ளப்படும். வைத்திய சபையினால் நிராகரிக்கப்படும் விண்ணப்பதாரிகள் மேன்முறையீடு செய்ய முடியாது.

11. பயிற்சி.-

11.1 மேற்படி பரீட்சைகள் அனைத்திலும் சித்தியெய்திய விண்ணப்பதாரிகள் மட்டுமே காணப்படும் வெற்றிடங்களின் எண்ணிக்கைக்கமைய பொலிஸ் மா அதிபரினால் நியமிக்கப்படும் தினத்தில் பயிற்சிக்கு அழைக்கப்படுவார். அடிப்படை பயிற்சிகள் இலங்கைப் பொலிஸ் பயிற்சி கல்லூரியில் நடாத்தப்படுவதுடன் அதன் பின்னர் கட்டாய சேவைப் பயிற்சி காலம் நிறைவடையும் வரை அத்துறைக்குரிய பயிற்சி வழங்கப்படும்.

11.2 அடிப்படை பயிற்சிகளை வெற்றிகரமாக முடிக்கத் தவறும் உத்தியோகத்தர்களின் அடிப்படை பயிற்சிக் காலத்தை நீடித்தல் அல்லது தேவைக்கேற்ப நியமனம் இரத்துச் செய்தல் என்பன நியமன அதிகாரியினால் தீர்மானிக்கப்படும்.

12. பதவியின் தன்மை.- நிரந்தரமானதும் ஓய்வூதியம் கொண்டதுமாகும். (ஓய்வூதிய வேதன முறைமை சம்பந்தமாக அரசாங்கத்தினால் எடுக்கப்படும் கொள்கை ரீதியிலான தீர்மானங்களிற்கு கீழ்ப்படிதல் வேண்டும்.)

13. சேவை நிபந்தனைகள்.-

13.1 தேர்ந்தெடுக்கப்படும் விண்ணப்பதாரிகள் கீழ்க்குறித்த 13 : 3 பிரிவிற்கு அமைந்து முன்று (03) வருடங்கள் பயிலுநர் சேவைக் காலத்தினை பூர்த்தி செய்தல் வேண்டும்.

13.2 தேர்ந்தெடுக்கப்படும் விண்ணப்பதாரிகள் அரசுகளும் மொழிக் கொள்கையினை செயற்படுத்திட தற்போதைய அமுலிலுள்ள மற்றும் எதிர்காலத்தில் ஏற்படுத்தப்படும் ஏற்பாடுகளுக்கமைய மேற்கொள்ளல் மற்றும் அதன் மூலம் அது சம்பந்தமாக கலந்துரையாடப்பட்ட ஏதேனும் கட்டளையின் மீது அதற்கு அனுகூலமாக செயற்படல் வேண்டும்.

13.3 அரசாங்க சேவை ஆணைக்குழுவின் மற்றும் தேசிய பொலிஸ் ஆணைக்குழுவின் சுற்று நிருபம், தாபனக் கோவை ஒழுங்குப்படுத்தல், நிதி ஒழுங்கு விதிகள், அரசாங்க நிர்வாக சுற்று நிருபங்கள் திறைசேரி சுற்று நிருபம், இலங்கைப் பொலிஸ் கட்டளை, பொலிஸ் வர்த்தமானி அறிவித்தல், பொலிஸ் மா அதிபரின் சுற்று நிருபம், பொலிஸ் ஆலோசனை சட்டங்களின் ஒழுங்கு விதிகள் மற்றும் நியமனக் கடிதத்திலுள்ள நிபந்தனைகளுக்குக் கட்டுப்படல் வேண்டும்.

13.4 பயிலுநர் சேவைக் காலமானது நியமனத் திகதியிலிருந்து முதல் 03 வருடங்கள் வலுவில் இருப்பதுடன் அக்காலத்திற்குள் உத்தியோகத்தர்களிற்கு திருமணம் முடிக்க அனுமதி வழங்கப்படமாட்டாது. திருமணம் முடிக்க முடியுமானது பொலிஸ் சுற்று நிருபங்களில் வழங்கப்பட்டிருக்கும் ஆலோசனைகளின் பிரகாரம் மட்டுமே. இந்த ஒழுங்கு விதிகள் மீறப்படும் பட்சத்தில் நியமனம் இரத்துச் செய்யப்படும்.

13.5 ஆட்சேர்ப்புச் செய்யப்படும் விண்ணப்பதாரிகள் பயிற்சி நிறைவின் பின்னர் 05 வருடங்கள் கட்டாய சேவையினை மேற்கொள்ளல் வேண்டும். இந்த கட்டாய சேவைக் காலத்தை நிறைவு செய்யும் முன்னர் எவரேனுமான் ஏதேனும் பதவியிலிருந்து சுயமாக விலகிட முற்படுவாராயின் அவருக்கான பயிற்சிகள் மற்றும் சீருடையுள்ளிட்ட ஏனைய செலவுகளுக்காக தீர்மானிக்கப்படும் தொகை அனைத்தும் விலகிச் செல்வதற்கான கடிதத்தினை கையளிக்கும் போதே செலுத்தும் விருப்பத்தை தெரிவிக்கும் ஒப்பந்தத்திற்கு வருதல் வேண்டும்.

விலகிச் செல்வது சம்பந்தமாக திணைக்கள கட்டளை ஒழுங்குவிதிகள் தேசிய பொலிஸ் ஆணைக்குழு மற்றும் பொதுச் சேவை ஆணைக்குழுவின் சுற்று நிரூப ஒழுங்குவிதிகளின் கீழ் நடவடிக்கை மேற்கொள்ளப்படும்.

13.6 நேரடியாக ஆட்சேர்ப்பு செய்யப்படும் அனைத்து உத்தியோகத்தார்களும் பொலிஸ் சேவையில் முதல் தடவையாக இணைத்துக் கொள்ளப்படும் போது தன்னிடமிருக்கும் சொந்தச் சொத்துக்கள் அல்லது பெயரில் எழுதப்பட்ட அல்லது சட்டரீதியாக பாரமளிக்கப்பட்ட அல்லது எல்லாவிதமான சொத்துக்கள் சம்பந்தமாகவும் தன்னிடமுள்ள பொறுப்புக்கள் சம்பந்தமான விபரங்கள் தனது தனிப்பட்ட கோவையில் உள்வாங்க (திருத்தப்பட்ட) இலக்கம் 261 எனும் பொதுப் படிவத்தில் பதிவிட்டு பொலிஸ் மா அதிபரிடமிருந்து அனுப்புதல் வேண்டும்.

உத்தியோகத்தார் திருமணம் முடித்தவுடன் மேற்கூறப்பட்ட விபரங்களையும் மனைவியினது விபரங்களையும் உள்ளடக்கி வழங்குதல் வேண்டும்.

மேலே விபரிக்கப்பட்டவாறு புதிய உரித்து அல்லது சொத்து கிடைக்கப்பெற்றால் அவ்வாறு பெற்றுக்கொள்ளப் பட்ட உரித்து அல்லது சொத்து சம்பந்தமாகவும் முழு விபரங்கள் தனது தனிப்பட்ட கோவையில் உள்ளடக்க ஒவ்வொரு உத்தியோகத்தாரும் எழுத்துமூலமாக பொலிஸ் மா அதிபரிடமிருந்து அறிவித்தல் வேண்டும்.

13.7 பயிலுநர் பொலிஸ் கான்ஸ்டபிள்கள் இலங்கைப் பொலிஸ் பயிற்சி கல்லூரியில் பயிற்சியினை ஆரம்பித்தவுடன் இலங்கைச் சனநாயக சோசலிசக் குடியரசின் அரசியலமைப்பிற்கு அமைவாக செயற்படுவேன் என்று உறுதிசூறி சத்தியப்பிரமாணம் கொடுத்தல் வேண்டும்.

14. **நியமனம் நிரந்தரமாக்கல்:-** நேரடியாக ஆட்சேர்ப்பு செய்யப்படும் அனைத்து உத்தியோகத்தார்களினதும் 03 வருட பயிலுநர் சேவைக் கால முடிவில் உத்தியோகத்தார்களின் தொழில் தருநரினால் நிரந்தர நியமனம் வழங்கப்படும். பயிலுநர் சேவை காலத்தில் முதலாவது வினைத்திறன்காண் தடை தாண்டல் பரீட்சையில் சித்தியடையாவிட்டால் உத்தியோகத்தாரின் முதுநிலையானது மேலதிக கால அடிப்படையில் நடைமுறை விதிகளின்படி தீர்மானிக்கப்பட்டு சேவை நிரந்தரமாக்கப்படும்.

அப்படியானாலும் மேலதிக 03 வருட காலத்திற்குள் முதலாவது வினைத்திறன்காண் தடை தாண்டல் பரீட்சையில் சித்தியடைய தவறும் உத்தியோகத்தார்களினது நியமனம் நிரந்தரமாக்குதல் அல்லது பயிலுநர் காலத்தை நீடிப்பது சம்பந்தமாக நியமனம் வழங்கும் அதிகாரம் பெற்றவர் தீர்மானித்தாலன்றி நியமனம் முடிவுறுத்தப்படும்.

15. வினைத்திறன்காண் தடை தாண்டல் பரீட்சை:-

வினைத்திறன்காண் தடை தாண்டல் பரீட்சை நடைமுறைப்படுத்தல் கீழ் வருமாறாகும்.

வினைத்திறன்காண் தடை தாண்டல் பரீட்சை விபரம்	வினைத்திறன்காண் தடை தாண்டல் பரீட்சையில் சித்தியடைய வேண்டிய கால வரையறை	வினைத்திறன்காண் தடை தாண்டல் பரீட்சை தன்மை எழுத்துப் பரீட்சை/தொழில் பரீட்சை/சன்றிதழ் பாடநெறி / வேறு
1 ஆவது வினைத்திறன்காண் தடை தாண்டல் பரீட்சை (சேவையை நிரந்தரமாக்குவதற்கான பரீட்சை)	பொலிஸ் கான்ஸ்டபிள் சாரதி பதவிக்குச் சேர்ந்து 03 வருடங்கள் கடப்பதற்கு முன்னர்	எழுத்து, செய்முறை மற்றும் வாய்மொழி
2 ஆவது வினைத்திறன்காண் தடை தாண்டல் பரீட்சை	பொலிஸ் சார்ஜன் சாரதி பதவிக்குச் சேர்ந்து 03 வருடங்கள் கடப்பதற்கு முன்னர்	பதவிக்கான வடிவமைத்தல் பயிற்சிப் பாடநெறி வெற்றிகரமாக பயின்று முடித்தல்
3 ஆவது வினைத்திறன்காண் தடை தாண்டல் பரீட்சை	பொலிஸ் சார்ஜன் மேஜர் சாரதி பதவிக்குச் சேர்ந்து 03 வருடங்கள் கடப்பதற்கு முன்னர்	பதவிக்கான வடிவமைத்தல் பயிற்சிப் பாடநெறி வெற்றிகரமாக பயின்று முடித்தல்
4 ஆவது வினைத்திறன்காண் தடை தாண்டல் பரீட்சை	உப பொலிஸ் பரிசோதகர் (போக்குவரத்து) பதவிக்குச் சேர்ந்து 03 வருடங்கள் கடப்பதற்கு முன்னர்	பதவிக்கான வடிவமைத்தல் பயிற்சிப் பாடநெறி வெற்றிகரமாக பயின்று முடித்தல்

16. மொழிப் புலமை.-

மொழி	பெற்றுக்கொள்ள வேண்டிய புலமை
அரசகரும மொழி	அரசகரும மொழியல்லாத ஊடக மொழியில் சேவையில் இணைக்கப்பட்ட உத்தியோகத்தார்கள் உரிய அரசகரும மொழித் திறனை நன்னடத்தைக் காலத்திற்குள் பெற்றுக் கொள்ளப்படல் வேண்டும்.
ஏனைய அரசகரும மொழிகள்	அரசாங்க நிர்வாக சுற்று நிருபம் 18/2020 மற்றும் அதற்கு துணையான சுற்று நிருபப் படி உரிய மட்டத்திற்கான திறனை பெற்றுக்கொள்ளப்படல் வேண்டும்.

17. (அ) இந்த வர்த்தமானியின் பகுதி I : தொகுதி (II அ) பிரிவின் ஆரம்பத்தில் பிரசுரிக்கப்பட்டுள்ள அரசாங்க சேவை பதவிகளுக்கு நியமனம் செய்தல் சம்பந்தமாக உரியதான பொது நிபந்தனை பாதிக்கும்.

18. விண்ணப்பதாரிகள் கீழ்க்காணும் கடிதக் கோவைகளின் பிரதிகளை தமது விண்ணப்பத்துடன் சேர்த்து அனுப்புதல் வேண்டும். (மூலப் பிரதிகளை சமர்ப்பித்தலாகாது)

- (அ) பிறப்புச் சான்றிதழ் ;
- (ஆ) தேசிய ஆள் அடையாள அட்டையின் பிரதி ;
- (இ) கல்வித் தகைமையை உறுதிப்படுத்துவதற்கான சான்றிதழ்;
- (ஈ) செல்லுபடியாகும் வாகன சாரதி பத்திரம்.

19. (அ) தற்சமயம் அரசாங்க உத்தியோகத்தில் இருக்கும் விண்ணப்பதாரிகள் அவர்களது விண்ணப்பத்தை உரிய நிறுவனத்தின் பிரதானி ஊடாக சமர்ப்பித்தல் வேண்டும். விண்ணப்பதாரி தேர்ந்தெடுக்கப்படுவாராயின் அவரை விடுவிக்க முடியுமென்ற சான்றிதழை இணைத்து அனுப்புதல் வேண்டும்.

(ஆ) விண்ணப்பதாரிகள் விண்ணப்பத்தினை A4 அளவான வெள்ளைத் தாளில் தமது சொந்தக் கையெழுத்தில் பூரணப்படுத்தி உரிய உறுதிப்படுத்தப்பட்ட சான்றிதழ்ப் பிரதிகளுடன் மேலே இரண்டாவது பந்தியில் குறிப்பிடப்பட்டுள்ள முகவரிக்குக் கிடைக்குமாறு அனுப்பப்படல் வேண்டும் என்பதுடன் எந்தவிதமான காரணத்தினாலும் அது எவரேனும் உத்தியோகத்தரிடமும் தனிப்பட்ட ரீதியில் பாரம் கொடுத்தலாகாது.

குறிப்பு - மேலும் இவ் விண்ணப்பப்படிவத்திற்கு மேலதிகமாக நிகழ்நிலை விண்ணப்பப்படிவத்தை (Online application) பூர்த்தி செய்வதற்கு www.police.lk என்ற இணையத்தளத்தில் உள்ள "join us" ஐ கிளிக் செய்வதுடன் அல்லது www.public.police.lk என்ற இணையத்தளத்திற்கு பிரவேசித்து பூர்த்தி செய்த விண்ணப்பப்படிவத்தை அனுப்பப்படல் வேண்டும்.

20. இந்த அறிவித்தலில் தெரிவிக்கப்பட்டிருக்கும் தேவைப்பாடுகள் எல்லாவகையிலும் உறுதிப்படுத்தத் தவறும் விண்ணப் பங்கள் நிராகரிக்கப்படும். அவ்வாறான விண்ணப்பதாரிகளுக்கு அது சம்பந்தமாக பதில் அனுப்பப்படமாட்டாது.

குறிப்பு.- பரிசீலனை மற்றும் நேர்முகத்தேர்விற்கு அழைக்கப்படும் விண்ணப்பதாரிகளிற்கு போக்குவரத்துச் செலவோ அல்லது ஏனைய செலவுகள் எதுவும் வழங்கப்படமாட்டாது.

தேசபந்து தென்னக்கோன்,
பொலிஸ் மா அதிபர்.